

سیرت و اسوہ حسنة

اکیسویں صدی کے تناظر میں

پروفیسر ڈاکٹر عبدالرشید خان
شعبہ تاریخ، بہاؤ الدین زکریا یونیورسٹی ملتان

تاریخ انسانیت میں بیسویں صدی کی سائنسی اور علمی ترقی کو خراج عسین پیش کرنے کے بعد جو تجزیہ اخذ کیا گیا ہے۔ اس کا لب لباب یہ ہے کہ:

”سائنسی اور تعلیمی قوتوں نے حیات میں عقلی اور اخلاقی بحران کو جنم دیا۔ دانشوروں کے لئے سوال یہ تھا کہ آیا انسان ان قوتوں کی چیزوں کو سمجھنے کی صلاحیت رکھتے ہیں۔ جنہیں وہ ضائع کر چکے ہیں اور کسی نئی قسم کے نظام کا تصور لا سکتے ہیں جو ان فطری ضوابط کا مقابل ہو سکے جنہیں استعمال میں لانا یا جاہ کرنا وہ یکھے چکے۔ اخلاقی طور پر بحران بہت ساری اقدار کے ٹوٹنے اور باقی ماندہ کے درمیان اختلاف اور اس طاقت میں عدم مساوات اور استعمال کے لئے راہنمائی میں کمزوری غیر یقینی اور اختلاف سے ابھرا جو انسان نے اپنے ہاتھوں میں رکھی۔“ (۱)

اگر مذکورہ تبصرہ کو سامنے رکھ کر بیسویں صدی کے حاصل پر غور کیا جائے تو یہ حقیقت واضح ہو جاتی ہے کہ موجودہ یعنی اکیسویں صدی کن تبدیلوں کو متقاضی ہے کسی نہ کسی پیانہ امروز و فردا کی گنجائش

باتی رہے گی اور ایسی فکر ضرور دامن گیر ہو گی کہ جس کے تحت اصلاح احوال کی ضرورت محسوس ہو۔ ایسی ہستی یا ماذل کی تلاش جو خوب سے خوب تر کو حقیقت کی پاسکے۔ تاریخ عالم میں جب بھی ایک کمل ہستی جو عالم بشریت کی زد میں ہے گروں کے صدقائق ہوتلاش کی جائے گی۔ تو نظر یقیناً سرور دو عالم ﷺ پر مرکوز ہو جائے گی۔ جو بیک وقت سیاسی، سماجی، ثقافتی، اقتصادی، اخلاقی گویا کہ ہر لحاظ سے احسن تقویم کے معیار پر پورے اترستے ہیں۔ اللہ تعالیٰ نے اپنے ”پسندیدہ دین“ کی نشر و اشاعت کے لئے آپ کا انتخاب فرمایا اور الیومِ اکملت لَكُمْ دِينُكُمْ وَأَتَمْتُ عَلَيْكُمْ وَنَعْمَتِي۔ (۲) کا اعزاز بخشنا آپ کے اسوہ حسنہ کا خالق کائنات کی طرف سے بیانگ و بیل اعلان اس حقیقت کا بین شوت ہم پہنچاتا ہے کہ اس کا پسندیدہ دین، گذشتہ ماضی حال اور مستقبل تمام زمانوں کے لئے ہے اور آپ مجیہت پیغمبر اخرازمان کی سیرت بھی تمام ادوار کے لئے کامل نمونہ ہے۔

عصر حاضر کے مسائل کے حل کے لئے جن کا مختصر ذکر ذیل میں کیا جا رہا ہے۔ اسی فکر کو اعتیار کئے بغیر ممکن نہیں دنیا اسلحہ کے اس قدر انبار لگائے بیٹھی ہے کہ وہ خود اس سے خائف ہو کر امن کی ملاشی ہے اور یہ فلسفہ امن آپ کی تقلید کے بغیر ممکن نہیں۔ اقتصادی چیلنجز تمام ترقی کے باوجود پوری قوت سے موجود ہیں۔ انسانی حقوق، سماجی انصاف، خواتین کے مرابت وغیرہ جیسے اہم معاملات ایسی ہی رہنمائی کے متقاضی ہیں۔

سائنسی اور تکنیکی ترقی جس قدر تیز رفتاری سے دنیا پر جلوہ گر ہو رہی ہے اسی قدر آپ کی تعلیمات و فرمودات نہ صرف پوری آب و تاب کے ساتھ مکشف ہو رہی ہیں بلکہ اخلاقی طور پر ان پر عمل پیرا ہونے کی ضرورت پہلے سے زیادہ محسوس ہو رہی ہے۔

علمی امن کی ضرورت

ایک مفکر کا قول تھا کہ ”اگر امن چاہتے ہو تو جنگ کے لئے تیار ہو، شاید اسی فارمولے کے تحت آج کے دور میں تمام ترقی یافتہ بڑی طاقتیں اسلحہ کی فروخت کی منڈیاں بن چکی ہیں۔ بلکہ ترقی پذیر

ممالک بھی اپنے دفاع کے لئے ہتھیار بنا رہے ہیں پہلی اور دوسری جنگ عظیم میں دنیا کی بڑی طاقتوف کو بھی عالمی جنگوں سے بچنے کے لئے با ترتیب انجمن اقوام اور اقوام متحده، تکمیل دینے پر مجبور ہونا پڑا تاکہ امن کے لئے تنظیمی کردار ادا کیا جاسکے مگر تمام تر کوششوں کے باوجود نہ تو خود ان طاقتوف میں باہمی اعتماد کی فضای پیدا ہو سکی اور نہ حقیقی امن کے لئے کوئی پیش رفت کی جا سکی البتہ خوف کی فضا طاری ہے اور رہے گی جب تک جنگوں کے حقیقی اسباب کو معلوم نہ کیا جائے۔ سرد جنگ بھی اسی کٹکش کی عکاس ہے ایسا کیوں؟ اس میں ایک ایسی حکمت وضع کرنے کی ضرورت ہے جو پیغمبر اہلام نے اختیار فرمائی۔ میہر جزل اکبر خان نے فلفہ جنگ کے حوالے سے تبصرہ کرتے ہوئے لکھا:

”غزوات نبوی اور ماضی و حال کی دوسری لڑائیوں میں جو فرق سب سے زیادہ نہیاں ہے وہ یہ ہے کہ ان کی جنگ کا مقصد محض اپنا مقاد ہوتا ہے لہذا ایک کے قاتع اور دوسرے کے منتوح بننے کے بعد جب صلح ہوتی ہے تو وہ پیام امن و سکون بننے کی وجاء آئندہ جنگ کے اسباب یعنی کیہنہ و انتقام کے جذبات ساتھ لاتی ہے۔ اس کے برعکس رسول اکرم ﷺ کی تمام جنگوں کا خاتمہ امن و امان پر ہوتا ہے یعنی جہاں دوسری جنگوں نے ظلم و تم اور غارت گیری پھیلائی وہاں حدیثی جنگوں نے تمام دنیا کو اخوت و مساوات کی دعوت دی۔“ (۳)

حضور ﷺ کی فکر کا نبیادی محور عرب قوم کو ذلت کا انتہا گہرا ہیوں سے نکال کر راہ ہدایت پر ڈالتا اور کمی دور میں غار حرا میں یہی سوچ آپ کو دامن گیرتی۔ جب مدینہ کی مملکت پر آپ جلوہ گر ہوئے۔ تو بدر و احمد و خندق کے معرکے قریش مکہ کی طرف سے مسلمانوں پر مسلط کئے گئے اور جونی مسلمان ۶۰ میں عربے کے لئے عازم سفر ہوئے اور مکہ کے نواح میں پہنچے تو قریش مکہ نے جو معرکہ خندق میں ناکامی کی وجہ سے مشتعل ہو چکے تھے مکہ میں مسلمانوں کے داخلے پر پابندی عائد کر دی۔ لہذا

آپ نے جنگ کی بجائے صلح کی بظاہر مغلوبانہ شرائط بھی قبول کر لیں اور صلح حدیبیہ مرتب ہوئی حالانکہ مسلمانوں کے لئے اس سے قبل قریش مکہ کی مدینہ پر چڑھائی دفاع، مدینہ اور حفاظت مومنین کے لئے جنگ ناگزیر ہو گئی تھی ورنہ حضور ﷺ کا مراجع باوقار صلح کا آئینہ دار تھا۔ اللہ تعالیٰ نے اس صلح کو فتح میں کا دیباچہ قرار دیا۔

ایکسویں صدی، یقیناً بیسویں صدی کی اسلام سازی کی ترقی کی امین، جدید ایٹھی اسلام اور میزائلوں کے انبار سے لیس ہے مگر قیام امن عالمی سطح پر ناگزیر ہے۔ دنیا حضور ﷺ کے اسوہ مبارک سے فیض یاب ہو کر ہی اس تشویش کو دور کر سکتی ہے جو بجا طور پر اپنے تحفظ کے سلسلے میں لا جن ہے۔

معاشی و اقتصادی چیلنجز

عہد حاضر شدید اقتصادی، پہلی اور غربت جیسے گھنیبہر مسائل کا شکار ہے۔ بڑی خوشحال اور مالدار طاقتیں جو 8 - G کے نام سے موسم کی جاتی ہیں۔ غریب اور ترقی پذیر ممالک کو قرضوں کے جال میں چھاؤں کر اپنے سیاسی اور فوجی عزم اپورا کرنے کی بھروسہ کو شکش کر رہی ہیں۔ گلوبالائزیشن کے نام پر اقتصادی اور ثقافتی یلغار مسلسل قوموں کو گھیرے میں لے چکی ہیں۔ جس کے رد عمل کے طور پر جولائی 2001ء اٹلی کے شہر جیونا میں ہونے والے جی ایٹ کانفرنس میں گلوبالائزیشن کے خلاف پر تشدد ہنگامے بھی کئے گئے۔ آئی ایف اور ولڈ بک پر انہی ممالک کی اجادہ داری ہے۔ مگر اقتصادی بحران خدت تر ہوتا جا رہا ہے امریکہ کے سابق صدر کلینٹن کے اقتصادی مشیر لارا اینڈریو نائسن (Lura Naisse) نے گلوبالائزیشن کے متعلق تسلیم کیا کہ اس سے امیر اور غریب ممالک کی پر کپی نائکم میں انجائی خلیج حائل ہی نہیں بلکہ وسیع تر کر دی ہے۔^(۲) ایک امریکی یونین لیڈر جے ندووا (J.Mazura) نے بھی گلوبالائزیشن کے متعلق کہا کہ ”گلوبالائزیشن نے ذرماںی طور پر قوموں کے اندر اور مختلف قوموں کے درمیان عدم مساوات پیدا کر رہی ہے۔“^(۵)

قابل غور حقیقت یہ ہے کہ اتنی سائنسی علیکی ترقی کے باوجود ایسا کیوں ہو رہا ہے یہ تجزیہ اخذ کیا جاسکتا ہے کہ وقت گزرنے کے ساتھ ساتھ مسائل اور ضروریات میں آبادی کے ساتھ ساتھ اضافہ ہو رہا ہے جب کہ معاشی ضرورتوں کے سبب دنیا کا مطلع نظر تبدیل ہو چکا ہے۔ عالمی سطح پر پر خلوص قیادتوں کا بھرنا ہے۔ ان حالات میں پیغمبر اسلام کی وہ تعلیمات قابل توجہ ہیں کہ کسی معاشرے میں معاشی ناہمواری کا بہتر علاج قرآن کے الفاظ میں "كُنْ لَا يَكُونُ ذُولَةٌ بَيْنَ الْأَعْنَيَاءِ مِنْكُمْ" (۲) ایسا نہ ہو کہ مال و دولت صرف دولت مندوں میں محدود ہو کر نہ رہ جائے۔ "وَسَيَقَ تَنَاطِرٌ مِّنْ دِيَكُمْ جَاءَتْهُ تَوْتِيْمَ دِيَنَّكُمْ" (۲) ایسا نہ ہو کہ دولت چند ممالک تک محدود ہو کر رہ گئی ہے اور دوسرے ممالک ان کے قرضوں اور امداد کے مقابل ہو کر رہ گئے ہیں۔ جب کہ حقیقی طور پر گردش زر Circulation of Wealth کو ایک بنیادی اصول سمجھ کر اختیار کیا جانا چاہئے۔ اسلام کے فلسفے میں ہمسائے کے حقوق سے لے کر پورے معاشرے کے غریب افراد کا اقتصادی تحفظ رکوڑہ و صدقات کے ذریعے مالدار لوگوں کی دولت تقسیم کرنے کی ضرورت پر زور دیا گیا ہے۔ حضور نے اپنی ذات اور اہل و عیال کو جس طرح سرکاری اموال اور مراعات سے محفوظ رکھ کر ریاست مدینہ کی سربراہی کی وہ دنیا کے حکمرانوں کے لئے بہترین مثال ہے۔ اس سے نہ تو ریاست کے مصارف میں غیر ضروری اضافہ ہوا اور نہ ہی سرکاری خزانے پر بوجھ بڑا۔ امام کائنات کی وفات کے بعد درش میں درج ذیل اشیاء حاصل ہوئیں اس بارے میں بخاری شریف کی حدیث ملاحظہ ہو:

”حدثنا إبراهيم بن العارث، حدثنا يحيى بن أبي بکير، حدثنا زهير بن

معاوية الجعفی، حدثنا أبو اسحاق عن عمرو بن العارث.

ختن رسول الله صلی اللہ علیہ وسلم أخی جویریۃ بنت العارث،

قال: ما ترک رسول الله صلی اللہ علیہ وسلم عند موته درهماً ولا

دیناراً ولا عبداً ولا مأمة، ولا شيئاً إلا بغلته البيضاء، وسلامة وأرضًا

جعلها صدقة۔ (۷)

حضرت عائشہ صدیقہؓ کے بقول کہ رسول اللہ ﷺ نے انتقال کے وقت کوئی درہم، دینار نہیں چھوڑے نہ اونٹ نہ بکری۔ (بحوالہ صحیح بخاری، کتاب الوصایا۔)

آپؐ نے جدید سرمایہ داری کے اصول کے برعکس عمل فرمایا کیونکہ عصر حاضر کا سرمایہ دار کم از کم خرچ کر کے زیادہ سے زیادہ فائدہ حاصل کرنے کی کوشش کرتا ہے۔ آپؐ کا عمل اس کے برعکس تھا۔ محنت کر کے رزق کمایا۔ تجارت بھی کی اور ارتکاز دولت کی بجائے گردش زر کے قائل رہے۔ آپؐ کا فرمان کہ ”میں تو صرف تقسیم کرنے والا ہو اور خازن ہوں۔ دینے والا تو اللہ کریم ہے“ (۸)

آپؐ نے قرض حسنہ کا اسلامی تصور دیا جو آج کے دور کے قرضوں کے برعکس ہے قرض حسنہ جو باہم اعتماد اور دینانت داری کی بنیاد فراہم کرتا ہے۔ آپؐ نے کئی بار اپنی ذاتی ضروریات اور ضرورت مندوں کی کفالت کے لئے قرض حسنہ لیا اور واپس فرمایا۔

انسانی حقوق (ہیومن رائٹس)

بچپنی اور موجودہ صدی میں انسانی حقوق کے متعلق اہل یورپ نے خوب واویلا کیا ہوا ہے۔ میسویں صدی میں ہیرو شیما اور ناگاساکی پر بم گرانے والے دنیا بھر کے نوآبادیاتی ملکوں میں کشمیر، فلسطین، افغانستان جیسے مسائل اور کشمکش کا تباہ بونے والے اور اریثریا، بوسنیا، کوسوو وغیرہ میں ظلم و تشدد کرنے والے ممالک اگر ہیومن رائٹس کی بنیاد پر دیگر ملکوں کو پر کھنے کا معیار قائم کر لیں تو یہ بات محل نظر ہے کہ آخر انہیں کیا ہوا ہے؟ یقیناً یہ بھی ایک نعروہ (Slogan) کے طور پر اختیار کیا جا رہا ہے کیونکہ عملی طور پر ان کا کردار اس کے برعکس ہے۔

مگر حضورؐ کا اسوہ حسنہ ایکسویں صدی میں روشنی کے مینار کی حیثیت رکھتا ہے۔ ساتویں صدی

عیسویں میں (۱۹۰۵) کا آپ کا خطبہ جمعۃ الوداع بلاشبہ انسانی حقوق کا وہ چارٹر ہے جس کی جھلک آپ کو اقوام متحده کے انسانی حقوق کے چارٹر میں بھی نظر آئے گی۔ ۱۹۲۵ء میں لگنگ جان نے جو میکنا کارنا ترتیب دیا وہ اہل یورپ کی تاریخ میں بڑی اہم و متناویز ہے جبکہ یہ صرف شاید اختیار کو حد سے زیادہ تجاوز کرنے سے روکنے اور انسانی حقوق کے تحفظ تک محدود تھا جبکہ ۲۰۰ سال قبل حضور گاڈیا ہوا عالمگیر چارٹر اپنے اندر بیان دی انسانی حقوق سے متعلق تمام تفصیلات سمیت ہوئے تھا و اذکاف انداز میں انسانی حرمت کے تحفظ کا اعلان ”ولَقَدْ كَرِمَنَا بَنَى آدَمَ“ کی عملی تفسیر فراہم کر رہا تھا۔ خصوصاً دور جاہلیت کے خون کی معانی کا اعلان خود اپنے خاندان کے حوالے سے اس کا آغاز اور بھی چاشنی پیدا کرتا تھا۔ آپ کا یہ فرمان کہ

لوگو! تمہاری جانیں اور تمہارے مال اور حرمتیں ایک دوسرے پر اس طرح حرام ہیں جیسا کہ تم آج کے دن اس شہر اور اس مہینے کی عزت کرتے ہو۔۔۔ (۹)

غلامی کے تصورات اور نسلی امتیازات جو آج بھی کسی نہ کسی صورت میں دنیا کے بعض معاشروں میں موجود ہیں مگر حضور نے اپنے آخری خطبہ میں یہ کہہ کر ختم کر دیا کہ: *النَّاسُ مِنْ آدَمَ وَآدَمُ خَلَقَ مِنْ تُوَابٍ*۔ ”تم سب آدم کی اولاد ہو اور آدم مٹی سے بنائے گئے تھے۔“ (۱۰)

اور اپنے غلاموں کی بابت خیال رکھو اور تم انہیں وہی کھانا کھلاو جو خود کھاتے ہو۔ وہی لباس پہناؤ جو تم خود پہنتے ہو اور اگر ان سے کوئی قصور سرزد ہو جو تم معاف نہ کر سکو تو ان کو جدا کر دو۔ کیونکہ وہ خدائے واحد کے بندے ہیں اور ظلم کے لئے پیدا نہیں کئے گئے۔“ (۱۱)

حقوق نسوان

آج کے دور میں اہل یورپ نے حقوق نسوان کے موضوع کو دنیا میں خوب مشترک کیا وہ من

سڈیز کے نام سے عالمی یونیورسٹیز میں باقاعدہ شعبہ جات اور تحقیقی مرکز قائم کئے گئے۔ دنیا بھر میں مختلف کالجزوں میں صرف ایک پسندیدہ موضوع کی حیثیت سے مقالات کے ذریعے دھوم مچائی گئی بلکہ یورپ نے خود کو حقوق نواں کا ہمپہن مشہور کرنے میں کوئی کسر اخہار رکھی نہیں امتیازات کے ساتھ ساتھ ان معашروں کی خوب تصویر کی گئی جہاں عورتوں غلامی اور پستی کی زندگی بسرا کر رہی ہیں۔ حقیقت یہ ہے کہ حقوق نواں کی تمام تحریکیں حضورؐ کے ان اقدامات سے روشنی حاصل کر سکتی ہیں جو آپ نے خواتین کے حقوق کے سلسلے میں سر انجام دیئے اور جو یقیناً فطری اور متوازن تھے۔ کیونکہ اس بارے میں حضورؐ کے فرمودات و تعلیمات کو عہد و سلطی کے معماشے کے تناظر میں دیکھا جائے تو حقیقت واضح ہو جاتی ہے۔ جس کی تصویر کشی جسٹس سید امیر علی نے پرست آف اسلام میں کی۔

”ایرانی اور بازنطینی مملکتوں میں عورتوں کا معاشرتی درجہ بے حد پست تھا۔ بہت سے مذہبی دیوانے جنہیں بعد کے زمانوں میں کلیسا نے ولایت کا رتبہ بخشا ان کے خلاف وعظ کرتے تھے اور ان کی خبائیں پیش کرتے تھے۔ وہ یہ بجول جایا کرتے تھے کہ انہیں عورتوں میں جو برائیاں دکھائی دیتی تھیں وہ ان کے متصب دماغوں کی بیدار تھیں۔“ (۱۲)

چینگیز اسلام نے عورتوں کے احترام کا جذبہ فروغ دیا۔ آخری خطبه کے یہ الفاظ سوسائٹی کے اس طبقے کی اہمیت کو خوب واضح کرتے تھے جس کے مطابق عورت اور مرد کو یکساں اہمیت اور حیثیت دی گئی، عورتوں کو حق و راشت دیا گیا۔ (سورۃ النساء: ۷) ان کے لئے اس مال میں حصہ ہے جو ماں باپ اور قریبی رشتہ داروں نے چھوڑا ہے خواہ تھوڑا ہو یا بہت اور یہ حصہ (اللہ کی طرف سے) مقرر ہے۔ اقتصادی حقوق کے علاوہ معاشرتی حقوق بھی دیئے گئے۔

مغربی تہذیب نے عورت کو بے محابا آزادی دی جو اخہاروں میں صدی عیسویں کی بیداری ہے۔

جسے بذریع صنعتی، سیاسی، معاشری اور تہذیب انقلابات نے ہوا دی اور یہ ترقی کرتے کرتے اپنی انتہا پر پہنچ گیا۔ عزت و شرف کے پیانے تبدیل ہو گئے۔ آج یورپ میں طلاقوں کا تناسب بہت زیادہ ہونے کا اصلی سبب بھی لامحمد و آزادی ہے۔ اس کے اثرات کلپنگ کی آڑ میں مسلمانوں میں بھی سراہیت کر رہے ہیں۔ ضرورت اس امر کی ہے کہ اسی روح کو بیدار کیا جائے جو سرور کائنات نے اجاگر فرمائی۔

اگر عصر حاضر میں حقوق نسوان کی آڑ میں تحریکیں چلانے والے، عورت کے صحیح مقام کے تعین کے لئے کوشش ہوں تو انہیں حضورؐ کی ذات اقدس کی عالیٰ زندگی سے لے کر تبلیغ و اشاعت اور مدینہ کی سربراہی تک کے تمام پہلوؤں میں ہدایت کی روشنی مل سکے گی۔

دہشت گردی اس دور کا خاصہ بن چکی ہے، ترقی یافتہ ممالک اپنی ریشہ دو انسوں کی وجہ سے اور ترقی پذیر ممالک اپنی داخلی کمزوریوں کے سبب اس مصیبت کا شکار ہیں۔ دورِ سالت میں یہودیوں کی طرف سے مسلمانوں کے خلاف ایسی ہی سازشوں میں ٹوٹ ہونے کا ثبوت ملتا تھا۔ جس کا مدارک آپ نے پہلے معاهدات کے ذریعے انہیں پر امن شہری بنانے کی کوشش کی، مگر جوں جوں ان کی مسلم دشمنی واضح ہوتی گئی اس کے مطابق آپ نے رد عمل ظاہر کیا اور صحیح خبر کے بعد یہودیوں کے تمام کس ملک نکال دیئے گئے۔ آج بھی دہشت گردی کے اسباب کو دور کرنے کے بعد ایک ٹھوس حکمت عملی کے ذریعے قابو پایا جا سکتا ہے۔

کرپشن میسوں صدی کی میراث کے طور پر اکیسوں صدی کو ختم ہو چکی ہے، یہ لعنت صرف ملکی نہیں بلکہ میں الاقوای سلطح پر صرف با اثر افراد ہی نہیں بلکہ قوی سلطح پر ایک شخص کا درجہ حاصل کر چکی ہے، اس کے اسباب میں مادیت اور ہوس زر کو بنیادی اہمیت حاصل ہے۔ اکیسوں صدی میں اگر سیرت اسوہ حسن کو پیش نظر رکھا جائے تو گلڈ گورنری یعنی اچھی حکومت کا مثالی نظریہ ریاست مدینہ کے تاج دار کے قولِ عمل میں واضح طور پر نظر آئے گا۔ رحلت کے وقت آپؐ کے متذکرات میں نہ کوئی درہم نہ دینا دار

اور نہ کوئی لوٹدی یا غلام موجود تھا بلکہ صرف ایک سفید، چھر، کچھ ہتھیار اور زمین چھوڑی جو عام مسلمانوں کے لئے وقف فرمادی۔ آپ کا یہ فرمان ”ہمارا (انبیاء کا) کوئی وارث نہیں ہوتا، ہم نے جو چھوڑا وہ عام مسلمانوں کا حق ہے۔“ (۱۳)

آپ نے جس طرح نقد و سادگی سے زندگی گزاری وہ مثالی حیثیت کی حامل تھی۔ ایک ایسی ہستی جو پورے جزیرہ العرب کی حاکم بن چکی تھی، جس کے سامنے مسجد نبوی کے صحن میں بے پناہ دولت جمع تھی۔ مصر، جبلہ اور روم کے حکمرانوں کے تھائف کا ذہیر موجود تھا۔ خیبر، فدک، وادی، الفرقی، تما اور مدینہ منورہ کے باغات کی آمدی بھی موجود تھی، مگر یہ سب کچھ آپ کی نگاہ کو خیرہ نہ کر سکا۔ اس سے بہتر اسوہ حسنہ کی مثال کون پیش کر سکتا ہے۔“ (۱۴)

محضر یہ کہ یہیویں صدی کے اختتام کے بعد گوانسان نے حرمت انگیز طور پر سامنی اور عکسیکی میدان میں ترقی حاصل کی مگر اس ترقی کے نتیجے میں جو مسائل پیدا ہوئے وہ بھی اسی طرح گھمیر نویست کے ہیں۔ چنانچہ ضرورت اس امر کی ہے کہ ہر شعبہ ہائے زندگی میں اور ہر سطح پر اسی فکر کو اجاگر کرنے کی ضرورت ہے جو چھٹی سا تویں صدی میں چیخبر اسلام نے اختیار کی اور آج بھی وہ مشکلات کے ازالے کے لئے بہتر ہیں۔ ایکیویں صدی مسلمانان عالم کے لئے ایک چیلنج کی حیثیت رکھتی ہے۔ انہیں اپنی قوی دلی بقا اور سالمیت کے لئے اور دین کی سر بلندی کے لئے حضور ﷺ کی سیرت طیبہ اور اسوہ حسنہ کو عملی طور پر اپنانا ہو گا۔ تاکہ عالم انسانیت حقیقی امن، یورپ کی اقتصادی و معاشی غلائی اور دباؤ سے آزاد اور معاشرتی انصاف سے ہم کنار ہو سکے۔ انسانی حقوق کا تحفظ حقیقی معنوں میں کیا جا سکے۔ اور معاشرے کے تمام کمزور طبقات، بیشوں خواتین، مزدور، کسان وغیرہ بلا امتیاز اپنے آپ کو محفوظ تصور کر سکیں۔

حواشی

- ١- UNESCO: History of Mankind. Cultural and Scientific Development, Vol: 6, P: 1314.

- ٢- سورة المائدۃ: ٣
- ٣- میجر جزل محمد اکبر خان: حدیث دفاع، ص: ۱۹، ۲۰
- ٤- Robert wright: Will Globalizaion make you happy foreign Policy, P: 55,63.
- ٥- Ibid
- ٦- سورة الحشر: ٧
- ٧- البخاری، ابو عبد الله محمد بن اسماعیل: صحیح البخاری (کتاب الوصایا) ج: ۵، ص: ۱۰۰۶
- ٨- المنیشاپوری، ابو الحسن مسلم بن الحجاج: الجامع الصحیح، ج: ۳، ص: ۹۰
- ٩- محمد بن سعد: طبقات ابن سعد، ج: ۱، ص: ۲۷۰
- ١٠- الطبری، ابو جعفر محمد بن جریر: تاریخ الامم والملوک، ج: ۲، ص: ۳۲۷
- ١١- سید امیر علی: روح اسلام، ص: ۳۶۶، ۳۶۷
- ١٢- نفس المصدر۔
- ١٣- احمد بن حنبل: المسند، ج: ۱، ص: ۱۵۸
- ١٤- نور محمد غفاری، ذاکر: نبی کریم کی معاشری زندگی، ص: ۳۳۵، ۳۳۸

مآخذ

- 1- UNESCO "History of Mankind, Cultural and Scientific Development, Vol: Vi, (Twenteeth) Century, Part Two-four-London, 1996, P: 1314.
- 2- Robert Wright, Will globalization Make you Happy, Foreign Policy, (U.S) Sept-Oct. 2002, pp. 55-67.

- ۳- مجرجزل محمد اکبر خان، حدیث دفاع (لاہور، ۱۹۵۸ء)
 - ۴- ڈاکٹر نور محمد غفاری: نبی کریم ﷺ کی معاشری زندگی (لاہور، ۱۹۸۸ء)
 - ۵- علامہ محمد بن سعد: طبقات ابن سعد (مترجم عبد اللہ العمادی) (کراچی، ج، ۸۳، ۱۹۸۳ء)
 - ۶- سید امیر علی: روح اسلام (مترجم سید ہادی حسین) (لاہور، ۱۹۸۲ء)
 - ۷- بخاری، ابو عبد اللہ محمد بن عبد اللہ: صحیح البخاری، بیروت، دار ابن کثیر، ج ۲، ۳، ۱۹۹۰ / ۱۳۱۰ھ
 - ۸- انتشاپوری، ابو الحسن مسلم بن الحجاج: الجامع الصحیح، بیروت، دار الفکر، ج: ۸، ص ۱۹۶۲م
-